

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक: नस/६/कावि/६०० /२०१८
 दिनांक : ११/०१/२०१८

प्रति,

मा.

सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 २०/१/२०१८ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे जानेवारी -२०१८ ची मासिक मा.महापालिका सभा शनिवार दिनांक २०/१/२०१८ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११ ०१८.

प्रत : १) कार्यालयीन नोटीस बोर्ड

२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - १२

पिंपरी चिंचवड महानगरपालिकेची माहे जानेवारी-२०१८ ची मासिक मा.महापालिका सभा शनिवार दिनांक २०/१/२०१८ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

अ) मा.महापालिका सभा क्र-९ दि.१६/१०/२०१७ चा सभावृत्तांत कायम करणे.

ब) मा.महापालिका सभा क्र-१० दि. २०/११/२०१७ व दि.२८/११/२०१७ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ- १) मा.अति.आयुक्त यांचे जावक

क्र.क्रीडा/कांश/कावि/१४१/२०१७,दि.२७/११/२०१७

२) मा.क्रीडा, कला साहित्य व सांस्कृतिक समिती ठराव क्रमांक ७९
दिनांक २२/१२/२०१७ नुसार

३) मा.स्थायी समितीकडील ठराव क्रमांक १८५५ दि.४/१/२०१८

पिंपरी चिंचवड महानगरपालिका नागरिक सार्वजनिक चॅरिटेबल ट्रस्ट, पिंपरी या ट्रस्टद्वारे हृद्यरोग, कॅन्सर, किडनी, मेंदूचे आजार, दुर्धर आजार, गंभीर अपघातग्रस्त आणि दुर्धर आजारांनी ग्रासलेल्या रुग्णांना तसेच नैसर्गिक आपत्ती पिडीतांना मदत म्हणून महापालिकेकडून प्रतिवर्षी मिळणा-या र.रु.२५,००,०००/- (अक्षरी र.रु.पंचवीस लाख फक्त) या अनुदान रकमेतून अर्थसहाय्य केले

जाते. शासन निर्णय क्र.पीसीसी ३००६/१९९७ प्र.क्र.३९७/नवि-२२ मंत्रालय, मुंबई ४०० ०३२ दि.१८/१२/२००७ अन्वये या ट्रस्टला दरवर्षी २५ लाख एवढे अनुदान देणेस मान्यता दिलेली आहे. तरी सन २०१७-१८ या आर्थिक वर्षात पिंपरी चिंचवड महानगरपालिका नागरिक सार्वजनिक चॅरिटेबल ट्रस्ट या संस्थेस र.रु.२५ लाख अनुदान देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ- १) मा.महापालिका आयुक्त यांचे जावक

क्र.स्था/शअ/तां/४/१७५/१७ दि.२९/१२/२०१७

२) मा.स्थायी समिती ठराव क्र. १९२५ दि.१०/१/२०१८

पिंपरी चिंचवड महानगरपालिका हद्दीतील रस्त्यांमधून भुमिगत सेवावाहिन्या टाकण्यासाठी मनपाकडे विविध शासकीय/निमशासकिय तसेच खाजगी संस्थेकडून रस्ता खोदाई परवानगीसाठी प्रकरणे वेळोवेळी सादर होत असतात. सदर सेवावाहिन्या नागरिकांच्या सोयीसाठी आवश्यक असल्याने महाराष्ट्र महानगरपालिका अधिनियमातील कलम २३९ अन्वये सदर संस्थांना त्यांचेकडील भुमिगत सेवावाहिन्या टाकण्यासाठी रस्ता खोदाईस परवानगी महापालिके मार्फत देण्यात येते. महाराष्ट्र महानगरपालिका अधिनियमातील कलम २४१(२) अन्वये संबंधित कंपनीकडून सदर खोदलेला रस्ता दुरुस्त करण्यासाठी जो खर्च येईल तो वसूल करावयाचा आहे. त्यासाठी सदर खोदलेले रस्ते दुरुस्तीसाठी मनपाने दर निश्चित केले असून सदर दर वेळोवेळी सुधारित करण्यात येतात. मनपाच्या सदर प्रचलित दरानुसार रस्ता दुरुस्तीपोटी येणारा खर्च संबंधित कंपनीकडून आगाऊ भरून घेण्यात येतो. सद्यस्थितीत सदर रस्ते दुरुस्ती शुल्कामध्ये रस्ता दुरुस्ती खर्च अंदाजे सरासरी र.रु.६५००/- व मनपा अधिभार सरासरी र.रु.३०००/- असे प्रती मी. प्रमाणे आकारण्यात येतो. त्यानुसार अद्याप पर्यंत सर्व खाजगी, शासकीय/ निमशासकिय संस्थांना (महाराष्ट्र राज्य विज वितरण कंपनी मर्यादीत वगळून) त्यांच्या सेवावाहिन्या टाकण्यासाठी वरीलप्रमाणे शुल्क आकारून रस्ता खोदण्यासाठी परवानगी देण्यात येत आहे. खोदलेल्या रस्त्यामुळे वाहतुकीस होणारा अडथळा व त्यामुळे होणारे अपघात टाळण्याच्या दृष्टीकोनातून तसेच नागरिकांच्या सुरक्षित वाहतूकीसाठी मनपास रितसर निविदा प्रक्रिया करून, सदर खोदलेल्या रस्त्यांची दुरुस्ती तातडीने करावी लागते.

महाराष्ट्र राज्य विद्युत वितरण कंपनी मर्या. यांचेकडील मागणी:-

पिंपरी चिंचवड महानगरपालिका हद्दीतील रस्त्यांवर महाराष्ट्र राज्य विद्युत वितरण कंपनी मर्या. यांचेकडील पायाभुत आराखडा अंतर्गत भुमिगत सेवा वाहिन्यांसाठी रस्ता खोदाईबाबत दि.२३/०१/२०१० रोजी मा.नामदार श्री. अजितदादा पवार, उर्जामंत्री तथा पालकमंत्री यांनी, कौन्सिल हॉल, पुणे येथे झालेल्या बैठकीत सुचित केलेनुसार व महाराष्ट्र राज्य विद्युत वितरण कंपनी यांनी दि.१०/०२/२०१०, दि.१३/१२/२०१०, दि.६/११/२०११ व दि.२५/०३/२०११ कळविलेनुसार, त्यांच्याकडील पायाभुत आराखडा-१ अंतर्गत भुमिगत केबल टाकणेसाठी र.रु.१५००/- प्रति रनिंग मीटर प्रमाणे आकारणी करून रस्ता खोदाईस परवानगी द्यावी व याबाबत महाराष्ट्र विद्युत नियामक आयोग (एमडिआरसी) जो निर्णय देईल त्याप्रमाणे उर्वरित रक्कम महावितरणाने भरणे बंधनकारक

राहिल असे धोरण ठरलेले आहे. तथापि, अद्याप पर्यंत सदर बाबत महाराष्ट्र विद्युत नियामक आयोग (एमइआरसी) यांचेकडून निर्णय प्राप्त नाही. त्यानुसार, मा. आयुक्त यांचेकडील दि.२०/०२/२०१०, दि.२३/१२/२०१० व १४/११/२०११ च्या मान्य प्रस्तावानुसार म.रा.वि.वि.कं.मर्या., यांच्याकडील पायाभूत आराखडा-१ अंतर्गत भुमिगत केबल टाकणेसाठी र.रु.१५००/- प्रति रनिंग मीटर प्रमाणे (एकत्रित रस्ता दुरुस्ती खर्च व मनपा अधिभार) शुल्क आकारून रस्ता खोदाईस परवानगी देण्यात आलेली आहे, व सदर वाहिन्यांसाठी खोदलेल्या चरांची दुरुस्ती मनपामार्फत करण्यात येते.म.रा.वि.वि.कं.मर्या., यांच्याकडील पायाभूत आराखडा-२ अंतर्गत भुमिगत केबल टाकणेसाठी मा.आयुक्त यांच्याकडील दि.१०/०२/२०१५ चे मान्य प्रस्तावानुसार व आदेश क्र. स्थापत्य/शअ/तां/४/५९/२०१५, दि.१०/०२/२०१५ अन्वये र.रु.२३००/- प्रती रनिंग मीटर प्रमाणे (एकत्रित रस्ता दुरुस्ती खर्च व मनपा अधिभार) याप्रमाणे सवलतीच्या दराने शुल्क आकारून रस्ता खोदाईस परवानगी देण्यात येत होती. म.रा.वि.वि.कं.मर्या., यांच्याकडील पायाभूत आराखडा- अंतर्गत देणेत आलेल्या मागील ३ वर्षांचा तपशिल खालील प्रमाणे-

अ.क्र.	आर्थिक वर्ष	परवानगी देणेत आलेल्या रस्ता खोदाईची लांबी कि.मी. मध्ये	मनपा कोषागारात जमा र.रु. (लाखात)	दर प्रती रनिंग मीटर र.रु.
१	२०१५-१६	७९.४२	१८२६.६६	२३००/-
२	२०१६-१७	१.१५२	२६.५०	२३००/-
३	२०१७-१८	०.१	२.३०	२३००/-

पुणे महानगरपालिका यांचेकडील पत्र क्र.पथ/५२८१ दि.२२/११/२०१७ नुसार मा. महापालिका आयुक्त यांच्या मान्यतेनुसार मा. मुख्य सभा, पुणे महानगरपालिका यांची फेरप्रस्तावास मान्यता मिळेल या भरवशावर महाराष्ट्र राज्य विज वितरण कंपनीस पुणे महानगरपालिका ट्रेडिंग गाईड लाईन नुसार पुणे महानगरपालिकेकडे दाखल असलेले तसेच भविष्यातील खोदाई प्रस्तावास ओपन ट्रेडिंग पध्दतीने र.रु.२,३५०/- प्रती रनिंग मीटर दर आकारून मान्यता देणेत येत असलेबाबत म.रा.वि.वि.कं.मर्या.यांना कळविण्यात आलेले आहे. मा.मुख्य अभियंता, पुणे परिमंडळ, पुणे यांचेकडील पत्र क्र.मु.अ./पु.प./तांत्रिक/काअ(प्र)००४४९०, दि.१६/११/२०१७ व क्र.मु.अ./पु.प./तांत्रिक/काअ(प्र)००४५८५, दि.२४/११/२०१७ च्या पत्रान्वये म.रा.वि.वि.कं.मर्या., यांनी महापालिका हद्दीमध्ये यांच्याकडील पायाभूत आराखडा - २ अंतर्गत या व्यतिरीक्त केंद्र शासन योजने अंतर्गत एकात्मिक ऊर्जा विकास योजने अंतर्गत (Integrated Power Development System (IPDS)), जिल्हा नियोजन समिती योजनेअंतर्गत (District Planning & Development Committee (DPDC)), व इतर योजने अंतर्गत भुमिगत केबल टाकण्याकरीता व दुरुस्तीसाठी रस्ता खोदाई करण्यास र.रु.२,३५०/- प्रती रनिंग मीटर या दराप्रमाणे शुल्क आकारून परवानगी देणेबाबत मागणी केलेली आहे. सदर मा.मुख्य अभियंता, पुणे परिमंडळ, पुणे यांचेकडील पत्र क्र.मु.अ./पु.प./तांत्रिक/काअ(प्र)

००४५८५, दि.२४/११/२०१७ मध्ये नमुद केलेनुसार म.रा.वि.वि.कं.मर्या., यांना पिंपरी चिंचवड महानगरपालिका हद्दीमध्ये नव्याने ७०.१६ किमी. उच्चदाब वाहिनी व २८.३५ किमी. लघुदाब वाहिनी व इतर कामे प्रस्तावित असल्याचे कळविले आहे. सदर कामांची एकूण लांबी ९८.५१ किमी. येत आहे. महाराष्ट्र शासनाचे नगर विकास विभागाने पत्र क्र. संकीर्ण-२९१५/प्र.क्र.३७८/नवि-२० दि.१८ मार्च २०१६ अन्वये कळविले नुसार “महानगरपालिका, नगरपालिका क्षेत्रात भुमिगत विज वाहिनी टाकण्यासाठी नागपुर महानगरपालिका आणि महावितरण यांचेत Road reinstatement बाबत झालेला सामंजस्य करारनामा नमुना समजून त्यानुसार सामंजस्य करारानुसार कार्यवाही करून अनुपालन अहवाल शासनास सादर करणेबाबत” कळविले आहे. सदर सामंजस्य करारनाम्याची प्रत अवलोकनार्थ सोबत जोडली आहे.

सदर सामंजस्य करारनाम्यातील ठळक मुद्दे खालील प्रमाणे आहेत.

Ø महानगरपालिका व महावितरण या दोन्ही संस्था नागरीकांसाठी पायाभूत सुविधा पुरविणा-या संस्था आहेत.

Ø विज वाहिन्या टाकण्याबाबत महानगरपालिका व महावितरण यांच्या जबाबदा-या सामंजस्य करारनाम्यातील मुद्दा क्र. ३ मध्ये नमुद सविस्तररित्या नमुद केलेले आहे.

Ø दोन्ही संस्था विज वाहिन्या टाकण्यासाठीच्या कामांसाठी नोडल ऑफिसर (समन्वय अधिकारी) यांची नेमणूक करेल.

Ø महानगरपालिके मार्फत स्थापत्य विभागाचे संबंधित क्षेत्रिय कार्यालयाचे कार्यकारी अभियंता विज वाहिन्या टाकणे बाबतच्या कामांसाठीच्या कार्यवाहीसाठी नोडल ऑफिसर (समन्वय अधिकारी) असतील.

Ø महावितरण यांनी नोडल ऑफिसर यांचेकडे सविस्तर अर्ज सादर केल्यानंतर दोन्ही संस्थांच्या अधिका-यांसमवेत एकत्रित सर्वेक्षण करून झाल्यानंतर प्रकरण मा.शहर अभियंता यांचेमार्फत मा. आयुक्त यांच्या मान्यतेसाठी सादर केले जातील.

Ø मा.आयुक्त यांच्या मान्यतेनंतर महावितरण यांचेकडून र.रु. १००/- प्रती रनिंग मीटर प्रमाणे देखरेख शुल्क (सुपरविजन चार्जस) प्रथमतःमनपा कोषागारात भरून घेणेत येतील व तदनंतर महावितरण यांना भुमिगत विज वाहिनी टाकणेसाठी रस्ते खोदाईस परवानगी देणेत येईल.

Ø सदर खोदलेले रस्त्यातील चर महावितरण यांनी महापालिकेने विनिर्देशित केलेल्या काटछेद प्रमाणे नागरीकांच्या वाहतुकीच्या व सुरक्षिततेसाठी महापालिकेच्या

संबंधित क्षेत्रिय कार्यालयाचे स्थापत्य विभागाच्या अभियंतांचे देखरेखीखाली तातडीने दुरुस्त करून पूर्ववत करावयाचे आहे.

Ø सदर चर दुरुस्तीनंतर महावितरण यांनी संबंधित क्षेत्रिय कार्यालयाचे नोडल ऑफिसर यांचेकडून रस्त्यातील खोदलेला चर महानगरपालिकेने विनिर्देशित केलेल्या काटछेदाप्रमाणे तातडीने दुरुस्त केलेबाबतचे ना-हरकत प्रमाणपत्र प्राप्त करावयाचे आहे.

Ø सदर कामासाठीचा दोष उत्तरदायित्व कालावधी (Defect Liability Period) वरील प्रमाणे ना-हरकत प्रमाणपत्राच्या दिनांकापासून दोन (२) वर्षांचा असेल.

Ø सदर दोष उत्तरदायित्व कालावधी (Defect Liability Period) मध्ये महावितरण यांनी तातडीने दुरुस्त केलेले चर सुस्थितीत ठेवण्याची जबाबदारी महावितरण यांची राहिल.

Ø जर महावितरण यांनी खोदलेला चर तातडीने दुरुस्त करून रस्ता पूर्ववत करण्यास वा दोष उत्तरदायित्व कालावधी (Defect Liability Period) मध्ये सदरचा दुरुस्त केलेला चर सुस्थितीत ठेवण्यास असमर्थ ठरल्यास नागरीकांच्या वाहतुकीच्या व सुरक्षिततेसाठी सदरचे चर महानगरपालिकेला दुरुस्त करून पूर्ववत करावयास लागल्यास त्यासाठी महानगरपालिकेस आलेला खर्च महावितरण कडून महापालिकाविज पुरवठ्याबाबत घेत असलेल्या सुविधाबाबतचे विज बिलातून वजा करण्यात येईल.

महाराष्ट्र शासनाचे नगरविकास विभागाकडील पत्र क्र. संकीर्ण-२९१५/प्र.क्र.३७८/नवि-२० दि. १८ मार्च २०१६ नुसार महावितरण व नागपुर महानगरपालिका यांचेतील सामंजस्य करारनाम्यानुसार महावितरणकडील भुमिगत सेवावाहिन्या टाकण्याबाबतची कार्यवाही करणेबाबतचा निर्णय घेण्याचा अधिकार मा. महापालिका सभेला आहे. तरी, महाराष्ट्र राज्य विद्युत वितरण कंपनी मर्या.यांना त्यांचेकडील पायाभूत आराखडा - २ अंतर्गत या व्यतिरीक्त केंद्र शासन योजने अंतर्गत एकात्मिक ऊर्जा विकास योजने अंतर्गत (Integrated Power Development System (IPDS), जिल्हा नियोजन समिती योजनेअंतर्गत (District Planning & Development Committee (DPDC), व इतर योजने अंतर्गत भुमिगत सेवा वाहिनी टाकण्याकरीता व सेवा वाहिनी दुरुस्तीसाठी रस्ता खोदाई करण्यास महावितरण व नागपुर महानगरपालिका यांचेतील सामंजस्य करारनाम्यानुसार परवानगी देणेबाबतची कार्यवाही करणेबाबतचे धोरणात्मक निर्णयासाठी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक ३) संदर्भ- १) मा.महापालिका आयुक्त यांचे

जा.क्र.वैदय/१४अ/कावि/५८४/२०१७ दि.१/१/२०१८

पिंपरी चिंचवड महानगरपालिका आस्थापनेवरील अधिकारी/कर्मचारी तसेच कुटुंब व्याख्येनुसार त्यांचेवर अवलंबून असणारे कुटुंबीय आणि सेवानिवृत्त अधिकारी/कर्मचारी (पती/पत्नी) यांचेसाठी धन्वंतरी स्वास्थ्य योजना दिनांक १ सप्टेंबर २०१५ पासून सुरु करणेत आलेली आहे.

त्यानुसार दिनांक १ एप्रिल २०१७ ते ३१ नोव्हेंबर २०१७ या कालावधीत धन्वंतरी योजनेमध्ये अधिकारी / कर्मचारी आणि त्यांचे अवलंबित तसेच सेवानिवृत्त कर्मचारी व त्यांचे अवलंबित यांनी उपचार घेतले असून त्यांची बिलांची संख्या ५८०४ इतकी झाली आहे. त्यापैकी अद्यापपर्यंत ३५२२ रुग्णांवर उपचारापोटी केलेल्या बिलांची रक्कम अदा करणे प्रलंबित आहे. सदर प्रलंबित बिलांची रक्कम ही र.रु.१८,३२,८७,९९७/- इतकी आहे. त्यामुळे र.रु.१८,३२,८७,९९७/- ची अदायगी धन्वंतरी पॅनलवरील रुग्णालयांना अदा करणे आवश्यक आहे. वरीलप्रमाणे झालेला खर्च हा पॅनलवरील रुग्णालयांमार्फत महानगरपालिकेच्या कर्मचा-यांवर झालेला असल्यामुळे सदरची बिले रुग्णालयांना अदा करणे क्रमप्राप्त आहे.

धन्वंतरी स्वास्थ्य योजना या लेखाशिर्षावर सन २०१७-१८ या आर्थिक वर्षासाठी र.रु. १० कोटी इतकी तरतूद करण्यात आलेली आहे. त्यापैकी दि.२०/१२/२०१७ अखेर र.रु.९,९४,७७,५८४/- इतकी रक्कम खर्ची पडली असली असून र.रु.५,२२,४१६/- इतकी तरतूद शिल्लक आहे.

धन्वंतरी योजने अंतर्गत दरमहा प्राप्त होणा-या कर्मचारी वर्गणी व महापालिकेचा हिस्सा याचा विचार करता धन्वंतरी स्वास्थ्य योजनेचे लेखाशिर्षावर अतिरिक्त किमान र.रु.१९ कोटीच्या वाढीव खर्चास मान्यता देणेबाबत विचार करणे.

विषय क्रमांक ४) संदर्भ – १) मा.महापालिका आयुक्त यांचे

नर/कावि/१५/१७/२०१७ दि.४/१/२०१८

पिंपरी चिंचवड महानगरपालिका हद्दीच्या पश्चिमेकडील गहुंजे, जांबे, मारुंजी, हिंजेवाडी, माण, नेरे व सांगवडे ही ७ गावे पिंपरी चिंचवड महानगरपालिका हद्दीत समाविष्ट करण्यास मा. महापालिका सभा ठराव क्र. ६३२ दि:-१०/०२/२०१५ अन्वये प्रदान केल्यानुसार वर नमूद ७ गावे पिंपरी चिंचवड महानगरपालिका हद्दीत समाविष्ट करण्याचा प्रस्ताव शासनास दि:- ०३/०६/२०१५ रोजीचे पत्रान्वये सादर करण्यात आला होता.

उक्त प्रस्तावाचे अनुषंगाने महाराष्ट्र शासन, नगर विकास विभाग पत्र क्र. पीसीसी - ३०१५/ प्र.क्र. ३८१/ नवि-२२, दि:- ०३/०६/२०१६ अन्वये महापालिकेस कळविण्यात आले आहे की, दिनांक ३१/३/२०१५ च्या अधिसूचनेन्वये पुणे महानगर प्रदेश विकास क्षेत्र प्राधिकरणाची (PMRDA) स्थापना झालेली आहे. या पार्श्वभूमीवर, पिंपरी चिंचवड महानगरपालिका हद्दीलगतची गहुंजे, जांबे, मारुंजी, हिंजेवाडी, माण, नेरे व सांगवडे ही ७ गावे महानगरपालिकेत समाविष्ट करण्याची आता आवश्यकता नाही.

तत्पुर्वी मा. मुख्य सचिव, महाराष्ट्र शासन यांच्या अध्यक्षतेखाली दि:- ०७/०५/२०१३ रोजी बैठक संपन्न झाली. सदर बैठकीत पिंपरी चिंचवड महानगरपालिकेत चाकण सह देहू, आळंदी, म्हाळुंगे, मोई, मारुंजी व इतर परिसराचा समावेश करणे शक्य आहे काय? याबाबत अभ्यास करून परिपूर्ण प्रस्ताव मा. जिल्हाधिकारी, पुणे, आयुक्त, पिंपरी चिंचवड महानगरपालिका व मुख्य कार्यकारी अधिकारी, जिल्हा परिषद, पुणे यांनी शासनास सादर करण्याबाबत निर्णय घेण्यात आला होता. सदर बैठकीचे निर्णयाचे अनुषंगाने पिंपरी चिंचवड महानगरपालिकात हद्दीत वरील नमूद गावे व इतर परिसराचा समावेश करणेबाबत पिंपरी चिंचवड मनपाचे सर्व पदाधिकारी यांची दि. ३०/०८/२०१३ रोजी मा.आयुक्त यांचे कक्षात बैठक घेण्यात आली. सदर बैठकीत पिंपरी चिंचवड महानगरपालिका हद्दीच्या उत्तरेकडील १४ गावे आणि पश्चिमेकडील ६ गावे समाविष्ट करणेबाबत सविस्तर चर्चा करण्यात आली. त्याअनुषंगाने पिंपरी चिंचवड महानगरपालिका हद्दीच्या उत्तरेकडील ७ गावे- आळंदी, चिंबळी, कुरुळी, मोई, निघोजे, देहू, विठ्ठलनगर आणि पश्चिमेकडील ७ गावे- हिंजेवाडी, जांबे, माण, मारुंजी, नेरे, गहुंजे, सांगवडे अशी एकूण १४ गावे पिंपरी चिंचवड महानगरपालिका हद्दीत समाविष्ट करून घेणेबाबतचा प्रस्ताव मा. महापालिका सभेच्या मंजूरीसाठी ठेवण्यात आला होता. परंतु पिंपरी चिंचवड महानगरपालिकेच्या मा. महापालिका सभेने ठराव क्र. ६३२ दि:-१०/०२/२०१५ अन्वये पिंपरी चिंचवड महानगरपालिका हद्दीच्या पश्चिमेकडील गहुंजे, जांबे, मारुंजी, हिंजेवाडी, माण, नेरे व सांगवडे ही ७ गावे मनपा हद्दीत समाविष्ट करण्यास मान्यता प्रदान केली. मा. महापालिका सभेच्या उक्त ठरावानुसार पिंपरी चिंचवड महानगरपालिकेने शासनास दि.०३/०६/२०१५ अन्वये प्रस्ताव सादर केला होता.

पिंपरी चिंचवड महानगरपालिका हद्दीत ७ गावे समाविष्ट करण्याचा प्रस्ताव शासनाने दि.०३/०६/२०१६ रोजीचे पत्रान्वये नामंजूर केल्यामुळे मनपामार्फत मा.विभागीय आयुक्त, पुणे यांना दि. ०७/०४/२०१७ रोजीचे पत्रान्वये पिंपरी चिंचवड महानगरपालिका हद्दीच्या पश्चिमेकडील गहुंजे, जांबे, मारुंजी, हिंजेवाडी, माण, नेरे व सांगवडे ही ७ गावे, तसेच मनपा हद्दीच्या उत्तरेकडील इंद्रायणी नदीचे नैसर्गिक हद्दीपर्यंतचे विठ्ठलनगर, देहुगाव या गावांचे देहुरोड कॅन्टॉनमेंट क्षेत्र सोडून उर्वरित क्षेत्र आणि आळंदी नगरपरिषदेचे संपूर्ण क्षेत्र पिंपरी चिंचवड महानगरपालिका हद्दीत समावेश करण्याविषयी शासनास उचित अहवाल सादर करण्याविषयी विनंती देखील करण्यात आली आहे.

सबब पिंपरी चिंचवड महानगरपालिकेने शासनास सादर केलेल्या प्रस्तावातील मनपा हद्दीचे पश्चिमेकडील गहुंजे, जांबे, मारुंजी, हिंजेवाडी, माण, नेरे व सांगवडे ही ७ गावे, तसेच मनपा हद्दीचे उत्तरेकडील इंद्रायणी नदीचे नैसर्गिक हद्दीपर्यंतचे विठ्ठलनगर, देहुगाव या गावांचे देहुरोड कॅन्टॉनमेंटचे क्षेत्र सोडून उर्वरित क्षेत्र पिंपरी चिंचवड महानगरपालिकेशी भौगोलिकदृष्ट्या संलग्नता असल्याने मनपात समाविष्ट होणे योग्य असून देहुगाव या तिर्थक्षेत्र परिसराचा व मनपा हद्दीचे पश्चिमेकडील ७ गावांचा नियोजनबद्ध व सुनियोजित विकास होण्यासाठी आणि भागातील नागरीकांना देखील शहरी भागाच्या नागरी सुविधा उपलब्ध करून देणे या भागाचा विकासाचा वेग पाहता गरजेचे आहे व मनपाचे प्रशासकीय यंत्रणेमार्फत हे शक्य होऊ शकेल.

म्हणून पिंपरी चिंचवड मनपा हद्दीचे पश्चिमेकडील गहुंजे, जांबे, मारुंजी, हिंजेवाडी, माण, नेरे व सांगवडे ही ७ गावे व उत्तरेकडील इंद्रायणी नदीचे नैसर्गिक हद्दीपर्यंतचे विठ्ठलनगर, देहुगाव या गावांचे देहुरोड कॅन्टॉनमेंटचे क्षेत्र सोडून उर्वरित क्षेत्र पिंपरी चिंचवड महानगरपालिका हद्दीत समाविष्ट करण्याबाबत शासनास पुनश्च नव्याने हद्दवाढीचा प्रस्ताव सादर करणेकामी मान्यता देणेबाबत विचार करणे.

विषय क्रमांक ५) संदर्भ- १) मा.महापालिका आयुक्त यांचे

जा.क्र.स्वभाअक/३/कावि/६/२०१८ दि.५/१/२०१८

केंद्र शासनाच्या “स्वच्छ भारत अभियान” च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागणदारीमुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु ४,८८,९५,०००/- व ९,०७,७५,०००/- असे एकूण र. रु १३,९६,७०,०००/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येक लाभार्थीस केंद्र शासनाचे र.रु ४०००/-, राज्य शासनाचे र.रु.८०००/- व मनपा हिस्सा र.रु. ४०००/- याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३१/१२/२०१७ अखेर केलेल्या कार्यवाहीची माहिती खालील प्रमाणे

प्रपत्र 'अ'

महानगरपालिकेचे नाव		पिंपरी चिंचवड महानगरपालिका	शेरा
जिल्हा		पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या		१२३२३	
केंद्र शासनाचे “स्वच्छ भारत अभियान”च्या संकेतस्थळावर अपलोड करणेत आलेल्या एकूण अर्जांची संख्या		११६५६	
मंजूर अर्जांची एकूण संख्या		९१६६	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	मनपा बांधकाम- ५५०८	एकुण बांधकाम पुर्ण- ८४७७ सी.एस.आर.(एनजीओ) मार्फत बांधकाम - २९६९
बांधकाम पूर्ण झालेल्या शौचालयांची संख्या	सामुदायिक शौचालय	४६५सीटस	महिला-२०३ सीटस कामकाज पूर्ण पुरुष-२६२ सीटस कामकाज पूर्ण
निर्गत करणेत आलेला पहिला हसा	६३५५ लाभार्थी	GOI+GOM=३८१.३० लाख	GOI=२०००/-व GOM=४०००/-हिस्सा
		ULB =१२७.१० लाख	ULB =२०००/- हिस्सा
		एकुण	५०८.४० लाख
निर्गत करणेत आलेला दुसरा हसा	५२९० लाभार्थी	GOI+GOM=३१७.४० लाख	GOI=२०००/-व GOM=४०००/-हिस्सा
		ULB =१०५.८० लाख	ULB =२०००/- हिस्सा
		एकुण	४२३.२ लाख

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

विषय क्रमांक ६) संदर्भ- १) मा.महापालिका आयुक्त यांचेकडील

जा.क्र.पापु/मुख्य/१२७/२०१७ दि.१७/१२/२०१७

शेवाळेवाडी ग्रामपंचायत तर्फे सरपंच व इतर अर्जदार विरुद्ध पुणे महानगरपालिका व इतर या अर्ज नं.३७/२०१६ प्रकरणी राष्ट्रीय हरीत लवाद, पश्चिम विभाग, पुणे यांचे समोर दि.१६/१२/२०१६ रोजी सुनावणी झाली. त्यावेळेस मा. राष्ट्रीय हरीत लवादाने, “शेवाळेवाडी ग्रामपंचायतीस पिंपरी चिंचवड महानगरपालिकेने १०,००० लिटर क्षमतेच्या पाण्याच्या दैनंदिन १० टँकर ट्रिप्स पुढील आदेश होईपर्यंत पुरविणेकामी” आदेश दिले आहेत. या बाबतची कार्यवाही त्वरीत करणेची होती. शेवाळेवाडी हे गाव पिंपरी – चिंचवड पासून फार लांब (सुमारे ३५ ते ४० कि.मी.) असलेने, दि.१९/१२/२०१६ पासून पुणे महानगरपालिकेच्या रामटेकडी येथील टँकर भरणा केंद्रातून सदरचे टँकर भरून शेवाळेवाडी येथे पाठविले जात होते. तथापि, साठवणूक क्षमता पुरेशी नसल्याने पाणीपुरवठा बंद करणेबाबत शेवाळेवाडी ग्रामपंचायतीने त्यांच्या दि.२१/१२/२०१६ रोजीच्या पत्रान्वये कळविले. त्यास अनुसरून दि.२३/१२/२०१६ पासून महानगरपालिकेमार्फत शेवाळेवाडीला टँकरने पाणी देणे बंद होते. आता शेवाळेवाडी ग्रामपंचायतीने त्यांच्या दि.२३/११/२०१७ च्या पत्रान्वये कळविलेप्रमाणे दि.०८/१२/२०१७ पासून दैनंदिन टँकर सुरू केले आहेत. शेवाळेवाडी हे गाव पिंपरी चिंचवड महानगरपालिकेच्या हद्दीबाहेर असलेने हद्दीबाहेरील कामासाठी तसेच त्याकामापोटी येणा-या खर्चासाठी मा.महापालिका सभेची मान्यता आवश्यक आहे. सदरबाबत कालावधी निश्चित नसल्याने तुर्तास एक वर्ष कालावधी गृहीत धरून (दि.०८/१२/२०१८ पर्यंत) तसेच तातडीने कार्यवाही करणेची असलेने “जलक्षेत्र क्र.ड/१३ दापोडी परिसरात टँकरव्दारे पाणीपुरवठा करणे” या कामातून सदर काम करून घेणे आवश्यक आहे. तसेच सदर कामास रक्कम रु.४०,००,०००/- ची सुधारीत प्रशासकीय मान्यता घेणे आवश्यक आहे आणि सन २०१७-१८ च्या अंदाजपत्रकात याकामी रक्कम रु.१०,००,०००/- ची वाढीव तरतूद करणे आवश्यक आहे. शेवाळेवाडी हे गाव महानगरपालिकेच्या हद्दीबाहेर असलेने उपनिर्दिष्ट प्रस्तावाना मा.महापालिका सभेची मान्यता घेणे आवश्यक आहे. तरी राष्ट्रीय हरीत लवादाचे आदेशानुसार कार्यवाही करणेकामी, शेवाळेवाडी हे गाव महानगरपालिकेच्या हद्दीबाहेर असलेने सदर ग्रामपंचायतीस १०,००० लि. क्षमतेच्या दैनंदिन कमाल १० ट्रिप्स पुढील आदेश होईपर्यंत पुरविणेच्या कामास व त्यापोटी NGT च्या आदेशानुसारच्या कालावधीपर्यंत येणा-या खर्चास मान्यता मिळणेकामी तसेच तुर्तास सदरचे काम “जलक्षेत्र क्र.ड/१३ दापोडी परिसरात टँकरव्दारे पाणीपुरवठा करणे” या कामातून दि.१९/१२/२०१६ ते २२/१२/२०१६ या कालावधीत टाकलेल्या ३८ ट्रिप्सना कार्योत्तर मान्यता मिळणेकामी तसेच दि.०८/१२/२०१७ पासून सुरू करणेत आलेल्या ट्रिप्स व त्यापुढील एक वर्षासाठी शेवाळेवाडीस टँकरने पाणीपुरवठा करणेस व त्यापोटी येणा-या खर्च रक्कम रु.२९,००,०००/- ला मान्यता मिळणेकामी तसेच सदर कामाची सुधारीत प्रशासकीय मान्यता रक्कम रु.४०,००,०००/- ला

मान्यता मिळणेकामी आणि सन २०१७-१८ च्या अंदाजपत्रकामध्ये याकामी रक्कम रु.१०,००,०००/- ची वाढीव तरतूद करणेकामी मान्यता देणेबाबत विचार करणे.

विषय क्रमांक ७) संदर्भ- १) मा.महापालिका आयुक्त यांचेकडील

क्र.स्था.उ./कावि/१७९/२०१८ दि.९/१/२०१८

मनपाचे अंदाजपत्रकात सन २०१७-१८ मध्ये खालील नमूद कामाचा समावेश नसल्याने या कामांची निविदा कार्यवाही प्राधान्याने करणे करिता प्रशासकीय मान्यता घेणे आवश्यक आहे. तसेच या कामाचा सन २०१८-१९ चे अंदाजपत्रकात समावेश करणेत येत आहे. सदरचे काम एकूण तीन टप्प्यात करण्याचे नियोजन आहे. चिंचवड येथील मोरया गोसावी मंदिर परिसरात ध्वनी आणि प्रकाश (Light and Sound Show) यावर आधारित संकल्पना विकसित करणे या कामासाठी वास्तुविशारद म्हणून मे.आर्चओम कन्सल्टंट यांची मा.स्थायी समिती ठराव क्र.१७४५ दि. २०/१२/२०१७ अन्वये नेमणूक करण्यात आलेली आहे. तरी सदर कामास प्रशासकीय मान्यता घेणे आवश्यक आहे. सदरचे कामाचा तपशील खालीलप्रमाणे आहे.

अ.क्र.	कामाचे नाव	प्रशासकीय मान्यता र.रु
१	चिंचवड येथील मोरया गोसावी मंदिर परिसरात ध्वनी आणि प्रकाश (Light and Sound Show) यावर आधारित संकल्पना विकसित करणे	९,००,००,०००/-

तरी उपरोक्त नमूद कामास प्रशासकीय मान्यता देणेबाबत विचार करणे.

विषय क्रमांक ८) संदर्भ- १) मा.महापालिका आयुक्त यांचेकडील

क्र.नावियो/०४/कावि/०२/२०१८ दि.८/१/२०१८

पिंपरी चिंचवड महानगरपालिकेच्या नागरवस्ती विकास योजना विभागामार्फत दिव्यांग व्यक्तींसाठी विविध प्रकारच्या कल्याणकारी योजना राबविण्यात येतात. महिला बाल कल्याण सभा ठराव क्र.२३ दि. ५/१२/२०१७ अन्वये दिव्यांग व्यक्तीबरोबर अव्यंग व्यक्तीने विवाह केल्यास त्यांचे कौटुंबिक जीवन योग्यरीतीने व्यतीत करता यावे, अपंग व्यक्तीच्या विवाहास प्रोत्साहन मिळावे आणि त्यांना आर्थिक मदत मिळावी तसेच त्यांचे वैवाहिक जिवन सुकर होईल या दृष्टीने अशा जोडप्यांच्या विवाहासाठी र.रु १,००,०००/- (अक्षरी र.रु एक लाख फक्त) देण्यास मंजुरी देण्यात आलेली आहे. त्यानुसार सदरची योजना नव्याने सुरू करणे बाबत सोबतच्या प्रपत्र “अ” नुसार योजनेच्या अटी शर्ती ठरविण्यात आलेल्या आहेत.

तरी सोबतच्या प्रपत्र 'अ' नुसार सदरची योजना नव्याने सुरू करणेस मान्यता देणेबाबत विचार करणे.

विषय क्रमांक ९) संदर्भ- १) मा.महापालिका आयुक्त यांचेकडील

क्र भुजि/०५/कावि/०८/२०१८ दि. ११/०१/२०१८

महाराष्ट्र मेट्रो रेल कॉर्पो.लिमिटेड यांनी मनपा मालकीच्या जागा मागणी केलेनुसार प्रस्तुत प्रकल्पाकरीता दि.०९/०१/२०१८रोजी महाराष्ट्र मेट्रो रेल कॉ.लि. यांच्या अधिका-यांसोबत झालेल्या बैठकीतील निर्णयानुसार खाली नमुद केलेप्रमाणे मनपाच्या जागा भाडेतत्वावर देणेचे प्रस्तावित करणेत येत आहे.

अ.क्र.	सर्व्हे नं./ गट नं./ सि.स.नं.	क्षेत्र	एकुण चौ.फुट	ठिकाण	नगररचना विभागाकडील ३० वर्षे कालावधीसाठी भाडेदर प्रती चौ.फुट/ (एकुण भाडे)	दि.०९/०१/२०१८ रोजीच्या बैठकीतील चर्चेनुसार
१	२	३	४	५	६	७
१	सर्व्हे नं.३३	१५आर	१६१४५.८६ चौ.फुट	पार्किंग आरक्षण क्र.११५ पीसीएमसी कार्यालयासमोरील जागा	र.रु.१७१९/- (एकुण भाडे र.रु.२७७५४७३३/-)	सदरबाबत महा.मेट्रो लि.मार्फत मल्टीलेव्हल पार्किंग विकसित करणेत येईल.
२	सर्व्हे नं.४७१	६आर	६४५८.३४ चौ.फुट	पार्किंग आरक्षण क्र.११२ वल्लभनगर एसटी डेपो	र.रु.१८११/- (एकुण भाडे र.रु.११६९६०५४/-)	अस्तित्वातील पार्किंग व बसस्थानक इंटिग्रेट करुन महा मेट्रो विकसित करुन देईल.
३	सर्व्हे नं.४६८, ४६९	७८आर	८३९५८.५० चौ.फुट	पार्किंग आरक्षण क्र७ फुगेवाडी जकातनाक्याची जागा	र.रु.९००/- (एकुण भाडे र.रु.७५५६२६५०/-)	सदर जागेतील दवाखाना बोपोडी येथील मनपाच्या स.नं.४९/१/२ब, ४०ब, ३९ड मधील जागेत अथवा मनपाच्या इतर सोईच्या जागेमध्ये स्थलांतरीत करणेत येईल. दवाखाना इमारतीचे बांधकाम महा.मेट्रो लि.मार्फत करणेत येईल.

१	२	३	४	५	६	७
४	सर्व्हे नं.२०९, २१०	७३आर	७८५७६.५४ चौ.फुट	आरक्षण क्र.११६ पीसीएमसी कार्यालयासमोरील जागा	र.रु.१४५४/- (एकुण भाडे र.रु.११४२५०२८९/-)	सदर जागेतील स्टॉल आरक्षण क्र.११६ मधील स.नं.२०९ब, क्षेत्र १३८७ चौ.मी. मध्ये स्थलांतरण/ पुनर्वसन महामेट्रो प्रकल्पामार्फत करणेत येईल.
५	सर्व्हे नं.१५२/४ सि.स.नं. ५७६२	५आर	५३८१.९५ चौ.फुट	पीसीएमसी कार्यालयाच्या प्रवेशद्वारा लगत	र.रु.१८४२/- (एकुण भाडे र.रु.९९१३५५२/-)	
६	सर्व्हे नं.४९/१/ २ब, ४०ब, ३९ड	४०७.२० चौ.मी.	४३८३.०६ चौ.फुट	पीएमपीएमएल बसस्टॉपच्या मागील बाजूस भोजवाणी स्वीट दापोडी जवळ	र.रु.१७०६/- (एकुण भाडे र.रु.७४७७५००/-)	
७	सर्व्हे नं. ३८८	५५१.१० चौ.मी	५९३१.९९ चौ.फुट	लोकमान्य बाळ गंगाधर टिळक, मिनाताई बाळासाहेब ठाकरे प्रा.शा.फुगेवाडी	र.रु.११०२/- (एकुण भाडे र.रु.६५३७०५३/-)	अस्तित्वातील शाळेच्या इमारतीस अडथळा न होता जागा देणे.
८	सर्व्हे नं. २०९ब	१३८७ चौ.मी.	१४९२९.५४ चौ.फुट	आरक्षण क्र.११६ तिरंगा हॉटेलच्या पाठीमागे	र.रु.१७२४/- (एकुण भाडे र.रु.२५७३८५२७/-)	
९	सर्व्हे नं.४१०/१	२२४ चौ.मी.	२४११.११ चौ.फुट	मॅक्स न्युरो हॉस्पिटलच्या पाठीमागे कासारवाडी	र.रु.११४८/- (एकुण भाडे र.रु.२७६७९५४/-)	
एकुण		२०२६९.३० चौ.मी.	२१८१७६.८९ चौ.फुट		२८,१६,९८,३१२/-	

वरील तक्त्यात नमुद केलेप्रमाणे प्रस्तुत प्रकल्पाकरीता पिंपरी चिंचवड मनपा हद्दीतील घावयाचे जागेचे एकुण क्षेत्र २१८१७६.८९ चौ.फुट इतके होत आहे. त्यानुसार सदर कामी मनपाचे नगररचना विभागाने ठरविलेले भाडेदरा प्रमाणे होणारी एकुण भाडे र.रु.२८,१६,९८,३१२/- इतकी होत आहे. प्रस्तुत प्रकल्पामध्ये पिंपरी चिंचवड मनपाचा एकुण आर्थिक हिस्सा २८७.७० कोटी इतका असणार आहे. त्यापैकी जागांबाबतचा हिस्सा रक्कम रुपये १८२.६० कोटी इतका असणार आहे. उपरोक्त बाबींचा विचार करता पुणे मेट्रो रेल प्रकल्पाकरीता महाराष्ट्र रेल कार्पोरेशन लिमिटेड यांना महाराष्ट्र महानगरपालिका अधिनियमातील कलम ७९ (ग) अन्वये उपरोक्त तक्त्यामध्ये नमुद

केलेप्रमाणे मनपा हद्दीतील जागा ३० वर्षे कालावधीसाठी नियमाप्रमाणे महानगरपालिकेच्या आर्थिक हिस्स्या पोटी देणेस मान्यता देणेबाबत विचार करणे.

विषय क्रमांक १०) संदर्भ- १) मा.महापालिका आयुक्त यांचेकडील

क्र भुजि/०५/कावि/०५/२०१८ दि. १/०१/२०१८

पिंपरी चिंचवड महानगरपालिकेच्या मंजूर विकास योजनेतील आरक्षण क्र.१/१३३, यामध्ये शाळेचे आरक्षण एकूण क्षेत्र १८००० चौ.मी. आहे. या क्षेत्रातील एकूण ४७५४ चौ.मी. क्षेत्र हे महानगरपालिकेने एफ.एस.आय./टि.डी.आर.चे बदल्यात ताब्यात घेतले आहे. उर्वरित क्षेत्राचा ताबा सुभद्राज एज्युकेशनल सोसायटी पुणे यांचेकडे आहे आरक्षणाचे संपूर्ण क्षेत्र माध्यमिक शाळा तरतुदीन्वये विकसित करणेसाठी महानगरपालिकेच्या ताब्यातील ४७५४ चौ.मी. जागेसाठी नगररचना विभागाने ठरविलेल्या दरानुसार ३० वर्षे कालावधीसाठी ई-निविदा नोटीस क्र. १/२०१६-१७ अन्वये दर मागविणेत आले होते. (निविदा रक्कम रुपये २,५१,४८,६६०/-) सदर कामी एकूण ३ निविदा प्राप्त झाल्या होत्या. त्यापैकी सुभद्राज एज्युकेशनल सोसायटी पुणे यांची एकमेव निविदा पात्र ठरली असून त्यांनी सदरकामी निविदा दरापेक्षा ०.५०% जास्त असा दर सादर केला आहे. सुभद्राज एज्युकेशनल सोसायटी पुणे या निविदाधारकाची निविदा, निविदा दरापेक्षा ०.५०% जास्त (रक्कम रुपये २,५२,७४,४०३/- अक्षरी रक्कम रुपये दोन कोटी बावन्न लाख चौ-याहत्तर हजार चारशे तीन फक्त) दराची व अटी व शर्तीची पूर्तता करित असलेने ३० वर्षे कालावधीसाठी लीजदराने देणेबाबतचा विषय यापुर्वी मा.स्थायी समिती मार्फत मा.महापालिका सभेपुढे मांडणेत आलेला होता तथापी मा.महापालिका सभेने दसरी दाखल केलेला होता. सदर विषय यापुर्वी मा.स्थायी समितीमध्ये सर्वानुमते मान्य झाल्यानेमहाराष्ट्र महानगरपालिका अधिनियमातील कलम ७९ क अन्वये सदर विषय मा.महापालिका सभेपुढे मान्यतेकामी शिफारस आहे.

१.कामाचे नाव : पिंपरी चिंचवड महानगरपालिकेच्या मंजूर विकास योजनेतील आरक्षण क्र. १/१३३ एकूण क्षेत्र १८००० चौ.मी. पैकी मनपाच्या मालकीचे क्षेत्र ४७५४ चौ.मी. या जागेवर माध्यमिक शाळा आरक्षण तरतुदीन्वये विकसित करणेबाबत.

२. निवीदा रक्कम रुपये: २,५१,४८,६६०/-

३. लिज कालावधी : ३० वर्षे

४. निवीदा प्रसिध्द दैनिकाचे नावे : दै.पुण्यनगरी, दै.हिन्दुस्तान टाईम्स, दै.बिझनेस स्टॅण्ड

५. निवीदा स्विकृती दिनांक : ६/४/२०१६ ते २६/४/२०१६ मुदतवाढ २०/६/२०१६ पर्यंत

६. निवीदा उघडल्याचा दिनांक : २२/७/२०१६

सदर कामी खालीलप्रमाणे एकूण तीन निवीदाधारकांकडून निवीदा प्राप्त झाल्या.

अ.क्र.	निवीदाधारकांचे नाव	प्राप्त दर
१.	सुभद्राज् एज्युकेशनल सोसायटी	०.५०% जास्त
२.	नूतन शिक्षण संस्था	अपात्र (निवीदा उघडणेत आली नाही)
३.	एस.एस.पी. शिक्षण संस्था	अपात्र (निवीदा उघडणेत आली नाही)

वरीलप्रमाणे विषयांकीत कामासाठी प्राप्त एकुण तीन निवीदांपैकी नूतन शिक्षण संस्था व एस.एस.पी. शिक्षण संस्था या दोन्ही संस्था अटी, शर्तीची पूर्तता करत नसल्याने अपात्र ठरलेने उर्वरीत पात्र एकमेव संस्था सुभद्राज् एज्युकेशनल सोसायटी यांची निवीदा निवीदा रक्कमपेक्षा ०.५०% जास्त (शून्य पूर्णांक पन्नास टक्केनी जास्त) दराची व निवीदा अटी शर्तीची पूर्तता करीत असलेने स्विकृत करणेस व मनपाच्या ताब्यातील ४७५४ चौ.मी. क्षेत्र आरक्षण तरतूदीन्वये विकसीत करणेसाठी ३० वर्षे कालावधीसाठी निवीदा अटी, शर्तीनुसार देणेस सदरचा विषय यापुर्वी मा.स्थायी समितीमध्ये सर्वानुमते मान्य झाल्यानंतर मा.महापालिका सभेने दसरी दाखल केलेला होता. तरी महाराष्ट्र महानगरपालिका अधिनियमातील कलम ७९ क अन्वये सदर विषयास मान्यता देणेबाबत विचार करणे.

समित्यांचे अहवाल

विधी समिती

विषय क्रमांक ११) अ) दि.०२/१२/२०१७ चा सभावृत्तांत कायम करणे.
ब) दि. १५/१२/२०१७ व दि.२२/१२/२०१७ चा सभावृत्तांत कायम करणे.

मा.महिला व बालकल्याण समिती

विषय क्रमांक १२) अ) दि.०५/१२/२०१७ चा सभावृत्तांत कायम करणे.

मा.शहर सुधारणा समिती

विषय क्रमांक १३) अ) दि.१५/११/२०१७ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

विषय क्रमांक १४) अ) दि. २४/११/२०१७ व दि.०८/१२/२०१७ चा सभावृत्तांत कायम करणे.

ब) दि.०८/१२/२०१७ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/६/कावि/६००/२०१८

दिनांक : ११/०१/२०१८

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

(मा.महापालिका आयुक्त यांचेकडील क्र.नावियो/०४/कावि/०२/२०१८ दि.८/१/२०१८ व
मा.महापालिका सभा विषय क्रमांक ८ अन्वये)

पिंपरी चिंचवड महानगरपालिका, पिंपरी-४११०१८
अपंग कल्याणकारी योजना
प्रपत्र 'अ'

घटक योजनेचे नाव:- दिव्यांग-अव्यंग जोडप्यांना विवाहासाठी प्रोत्साहनपर अर्थसहाय्य देणे.

योजनेचे स्वरूप:- दिव्यांग व्यक्तीबरोबर अव्यंग व्यक्तींनी विवाह करणेकामी प्रोत्साहन मिळावे आणि त्यांना आर्थिक मदत मिळावी यासाठी दिव्यांग-अव्यंग जोडप्यांना अर्थसहाय्य देणे.

लाभाचे स्वरूप:- र.रु. १,००,०००/- (अक्षरी र.रूपये एक लाख फक्त) एकदाच.

प्रमुख अटी व शर्ती:-

- १) अर्जदाराचे पिंपरी चिंचवड महानगरपालिका हद्दीतील वास्तव्याचा पुरावा आवश्यक. त्याकरिता रेशनकार्ड, मतदार ओळखपत्र, फोटोपास, घरपट्टीपावती, लाईटबिल, टेलिफोन बिल इत्यादीपैकी एक पुरावा सादर करणे आवश्यक राहिल.
- २) विवाह करणा-यांपैकी एक व्यक्ती महानगरपालिका हद्दीतील असावा.
- ३) विवाह करणा-यांपैकी एक व्यक्ती ४० % अथवा त्यापेक्षा जास्त अपंगत्व असणारी असणे आवश्यक आहे. त्याकरिता अपंगत्वाबाबतचे सक्षम प्राधिकरणाकडील प्रमाणपत्र सादर करणे आवश्यक राहिल.
- ४) अर्जदाराने विवाह नोंदणी प्रमाणपत्र जोडणे आवश्यक आहे.
- ५) सदर योजनेअंतर्गत लाभ घेणा-या लाभाथ्याने स्वतःचे आधारकार्ड अर्जासोबत जोडणे आवश्यक आहे.
- ६) सदर योजनेअंतर्गत लाभ घेणा-या अर्जदाराने त्याचे जॉईंट खाते बँकेमध्ये उघडून बँक पासबुक सत्यप्रत सादर करणे बंधनकारक राहिल.
- ७) सदर जोडप्यांचा १ एप्रिल- २०१७ नंतर विवाह झालेला असावा.
- ८) दोघांपैकी एक किंवा दोघे घटस्फोटित असल्यास यापुर्वी अशा योजनेचा लाभ घेतलेला नसावा.
- ९) विवाह झाल्यानंतर एक वर्षाच्या आत योजनेचा लाभ घेणेकामी अर्ज करणे आवश्यक आहे.
- १०) सदर योजनेचा लाभ देणे अथवा न देणे याबाबतचा संपूर्ण अधिकार मा.आयुक्त अथवा मा. अति.आयुक्त यांना राहिल.



आयुक्त

पिंपरी चिंचवड महानगरपालिका
पिंपरी -१८